

32005R2109

22.12.2005

IL-ĠURNAL UFFIĊJALI TA' L-UNJONI EWROPEA

L 337/25

REGOLAMENT TAL-KUMMISSJONI (KE) Nru 2109/2005

tal-21 ta' Diċembru 2005

li jemenda r-Regolament (KE) Nru 716/96 li jadotta miżuri eċċezzjonali ta' appoġġ ghas-suq tal-laħam taċ-ċanga fir-Renju Unit

IL-KUMMISSJONI TAL-KOMUNITAJIET EWROPEJ,

annimali tal-ifrat imwiċċja jew imrobbija fir-Renju Unit qabel l-1 ta' Awwissu 1996.

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1254/1999 tas-17 ta' Mejju 1999 dwar l-organizzazzjoni komuni tas-suq tal-laħam taċ-ċanga u l-laħam tal-vitella ⁽¹⁾, u b'mod partikolari l-Artikolu 39 tiegħu,

Billi,

(1) Ir-Regolament tal-Kunsill (KE) Nru 716/96 ⁽²⁾ ipprova għal skema Komunitarja kofinanzjata li tawtorizza lir-Renju Unit jixtri annimali tal-ifrat ta' aktar minn 30 xahar u joqtolhom f'biċċeriji speċifikament magħzula.

(2) Fl-opinjoni tiegħu tal-21 ta' April 2004, il-Grupp ta' Esperti Xjentifiku għar-riskji bijoloġiċi tal-Awtorità Ewropea għas-Sigurtà tal-Ikel, dwar ir-raġunijiet xjentifiċi li jiġġustifikaw l-emendi proposti fl-iskema tar-Renju Unit għall-Esportazzjoni fuq Bażi Kronoloġika (*Date Based Export Scheme — DBES*) u r-regola li tipprojbixxi d-dhul fil-katina tal-ikel ta' annimali li l-età taqgħom hija '1 fuq minn 30 xahar (*Over Thirty Months rule — OTM*) jikkonkludi li l-ifrat imwiċċja jew imrobbija fir-Renju Unit qabel l-1 ta' Awwissu 1996 għandhom jithallew barra mill-katina tal-ikel umana u minn dik tal-annimali, minhabba l-inċidenza akbar tal-enċefalopatija spongiformi tal-ifrat (BSE) li giet irregistrata f'dan il-grupp. Għall-ifrat li twieldu wara din id-data, l-opinjoni tikkonkludi li r-riskju tal-BSE għall-konsumaturi jinsab f'firxa komparabbli ma' dik fi Stati Membri oħra.

(3) Fil-kuntest ta' din l-opinjoni, id-Deciżjoni tal-Kummissjoni 2005/598/KE tat-2 ta' Awwissu 2005 li tipprojbixxi t-tqegħid fis-suq ta' prodotti dderivati minn annimali tal-ifrat imwiċċja jew imrobbija fir-Renju Unit qabel l-1 ta' Awwissu 1996 għal kwalunkwe skop, u li teżenta dawn l-annimali minn ċerti miżuri ta' kontrolli u qerda stipulati fir-Regolament (KE) Nru 999/2001 ⁽³⁾ tpoġġi projbizzjoni tas-suq fuq il-prodotti kollha magħmula minn jew li jinkorporaw materjali ġejjin minn

(4) L-Artikolu 2(1) u l-Artikolu 2(3) tar-Regolament (KE) Nru 716/96 jistabbilixxu, rispettivament, il-prezz li għandu jithallas għal kull kilogramm tal-annimali li jiddaħhlu fl-iskema prevista f'dan ir-Regolament, u r-rata għal kull annimal li biha l-Komunità għandha tikkofinanzja x-xiri tal-annimali. Fil-kuntest tad-Deciżjoni 2005/598/KE, jehtieg li jitrazżnu x-xiri u l-kofinanzjament Komunitarju previsti fir-Regolament (KE) Nru 716/96 fir-rigward tal-annimali mwiċċja jew imrobbija fir-Renju Unit qabel l-1 ta' Awwissu 1996.

(5) Bil-għan li tinkiseb simplifikazzjoni, għandha tiġi stabbilita rata fissa għall-prezz tax-xiri kull ras għal kwalunkwe annimal mixtri taht din l-iskema. Sabiex tinghata inċentiva lill-produtturi biex ma jtawlux iż-żmien tal-qatla ta' dawn l-annimali, il-prezz tax-xiri għandu jitnaqqas gradwalment matul is-snin sussegwenti.

(6) Taht l-iskema, il-Komunità għandha tikkofinanzja 50 % tax-xiri.

(7) Sabiex tiġi żgurata tranżizzjoni bla problemi bejn l-iskema kurrenti ta' aktar minn tletin xahar u l-iskema limitata għal annimali mwiċċja jew imrobbija fir-Renju Unit qabel l-1 ta' Awwissu 1996, huwa mehtieg li tiġi speċifikata d-data minn meta ser tibda tapplika din tal-aħħar.

(8) Fil-kuntest tad-Deciżjoni tal-awtoritajiet tar-Renju Unit biex mill-1 ta' Jannar 2005 japplikaw l-iskema tal-pagament uniku previst fit-Titolu III tar-Regolament (KE) Nru 1782/2003 tad-29 ta' Settembru 2003 li jistabbilixxi regoli komuni għal skemi ta' għajjnuna diretta taht il-politika agrikola komuni u li jistabbilixxi ċerti skemi ta' appoġġ għall-bdiewa u li jemenda r-Regolamenti (KEE) Nru 2019/93, (KE) Nru 1452/2001, (KE) Nru 1453/2001, (KE) Nru 1454/2001, (KE) Nru 1868/94, (KE) Nru 1251/1999, (KE) Nru 1254/1999, (KE) Nru 1673/2000, (KEE) Nru 2358/71 u (KE) Nru 2529/2001 ⁽⁴⁾, id-dispożizzjonijiet fl-Artikolu 2(4) tar-Regolament (KE) Nru 716/96 issa huma skaduti u għaldaqstant għandhom jithassru.

⁽¹⁾ ĠU L 160, 26.6.1999, p. 21. Ir-Regolament kif emendat l-aħħar bir-Regolament (KE) Nru 1913/2005 (ĠU L 307, 25.11.2005, p. 2).

⁽²⁾ ĠU L 99, 20.4.1996, p. 14. Ir-Regolament kif emendat l-aħħar bir-Regolament (KE) Nru 667/2003 (ĠU L 96, 12.4.2003, p. 13).

⁽³⁾ ĠU L 204, 5.8.2005, p. 22.

⁽⁴⁾ ĠU L 270, 21.10.2003, p. 1. Ir-Regolament kif emendat l-aħħar bir-Regolament tal-Kummissjoni (KE) Nru 118/2005 (ĠU L 24, 27.1.2005, p. 15).

- (9) Ir-Regolament (KE) Nru 716/96 għandu jiġi emendat f'dan is-sens.
- (10) Il-miżuri previsti f'dan ir-Regolament huma konformi mal-opinjoni tal-Kumitat ta' Gestjoni għal-laham taċ-Ċanga u l-Vitella,

ADOTTAT DAN IR-REGOLAMENT:

Artikolu 1

Ir-Regolament (KE) Nru 716/96 hu emendat kif ġej:

- (1) Fl-Artikolu 1, il-paragrafu 1 huwa ssostitwit b'li ġej:

“1. L-awtorità kompetenti tar-Renju Unit għandha tiġi awtorizzata tixtri kwalunkwe annimal tal-ifrat imwieled jew imrobbi fir-Renju Unit qabel l-1 ta' Awwissu 1996, li ma juri l-ebda sintomu kliniku tal-BSE, ipprezentat lilha minn kwalunkwe produttur jew aġent tiegħu, li matul perjodu ta' mill-inqas sitt xhur qabel ma nbiegħ kien f'azjenda li tinsab fit-territorju tar-Renju Unit.”

- (2) L-Artikolu 2 hu emendat kif ġej:

- (a) Il-paragrafu 1 hu ssostitwit b'li ġej:

“1. Il-prezz li jrid jiġi jithallas lill-produtturi jew lill-aġenti tagħhom mill-awtorità kompetenti tar-Renju Unit skont l-Artikolu 1(1) għandu jkun:

- 360 EUR kull annimal għal xiri li jsir sal-31 ta' Diċembru 2006;
- 324 EUR kull annimal għal xiri li jsir matul il-perjodu mill-1 ta' Jannar 2007 sal-31 ta' Diċembru 2007;

— 292 EUR kull annimal għal xiri li jsir matul il-perjodu mill-1 ta' Jannar 2008 sal-31 ta' Diċembru 2008.”

- (b) Il-paragrafu 2 għandu jiġi jthassar.

- (c) L-ewwel subparagrafu tal-paragrafu 3 hu ssostitwit b'li ġej:

“Għal kull annimal mixtri li jkun inqatel skont id-dispożizzjonijiet tal-Artikolu 1, il-Komunità għandha tikkofinanzja l-ispejjeż imħallsa mir-Renju Unit għax-xiri msemmi taht l-Artikolu 1(1) bir-rata ta':

- 180 EUR kull annimal għal xiri li jsir sal-31 ta' Diċembru 2006,
- 162 EUR kull annimal għal xiri li jsir matul il-perjodu mill-1 ta' Jannar 2007 sal-31 ta' Diċembru 2007,
- 146 EUR kull annimal għal xiri li jsir matul il-perjodu mill-1 ta' Jannar 2008 sal-31 ta' Diċembru 2008.”

- (d) Il-paragrafu 4 għandu jiġi mħassar.

Artikolu 2

Dan ir-Regolament għandu jidhol fis-seħh fil-jum wara dak li fih tidher il-pubblikazzjoni tiegħu f'Il-Ġurnal Uffiċjali ta' l-Unjoni Ewropea.

Ir-Regolament għandu japplika mit-23 ta' Jannar 2006.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 21 ta' Diċembru 2005.

Għall-Kummissjoni
Mariann FISCHER BOEL
Membri tal-Kummissjoni